

சிவமயம்



யாழ்ப்பாணம் - மூளாயுர் வாசரும்  
சைவ வேளாண்மலைத் திலகரும்  
நரசிங்க முதலி கோத்திரத்தின் வழித்தோன்றல்

அமரர் திருமதி  
யோகேஸ்வரிதேவி நடராசா  
அவர்களின்

நினைவு மலர்

05.01-1991

UNIVERSITY OF CHICAGO

THE UNIVERSITY OF CHICAGO  
LIBRARY  
540 EAST 57TH STREET  
CHICAGO, ILL. 60637

UNIVERSITY OF CHICAGO  
LIBRARY  
540 EAST 57TH STREET  
CHICAGO, ILL. 60637



சிவமயம்

உற்றுர் ஆளுரோ உயிர் கொண்டு போம் பொழுது  
குற்றுவத்துறை கூத்தனல்லால் நமக்கு உற்றுர் ஆளுரோ  
- அப்பர்




அமரதீபம் திருமதி  
யோகேஸ்வரிதேவி நடராசா அவர்கள்

தோற்றம்: 14-03-1929 அமரத்துவம்: 06-12-1990

தீத வெண்பா

ஆண்டூபிர மோதாத அண்டிவரு கார்த்திகைப் பின்  
பூண்ட பஞ்ச மித்திதியே பொற்புடனே - மாண்புபல  
வாய்த்தகுண யோகேஸ் வரிதேவி பூதவுடல்  
நீத்திறைவன் தாள்சேர்ந்தார் நேர்ந்து



சிவமயம்

அமரர் திருமதி

யோகேஸ்வரிதேவி நடராசா அவர்களின்

வாழ்க்கை வரலாறு

இந்து சமுத்திரத்தில் திகழும் ஈழத்திருநாட்டின் வடபால் அமைந்த யாழ்ப்பாணத் தீபகற்பகத்திலே “தள்ளா விளையுளும் தக்காரும் தாழ்விலாச் செல்வரும் சேர்வது நாடு” என்னும் வள்ளுவப் பெருந்தகையின் வாய்மொழிக் கிணங்க தக்காரின் மனவளமும், கலைவளமும், திருவளமும் செறிய, பூவுலக கற்பகத் தருக்கள் நிறைந்த கனகச் சோலையும் ஆலும் அரசும், தெங்கும் மாவும், வாழையும் பலாவும், கமுகும் புலியும் இன்னும் பல கனிதரும் விருட்சங்களும் நிறைந்ததும், மருத நிலத்தையுடையதும், அருள்பொழியும் தொல்பெரும் தாண்டோன்றி சித்திவிநாயகரதும் முத்துக் குமார சுவாமியினதும் திருத்தலங்களைத் தன்னகத்தே கொண்டதுமான மூளாயம்பதியில் “சீனற்றை சங்கரர் சீமைக்கு உயர்ந்தவர்” என்று எல்லோராலும் பாராட்டப்பட்ட நரசிங்கமுதலி கோத்திரத்தின் சீனர் சங்கரர் வழித்தோன்றல் ஸ்ரீமான் நாகநாதர் விசுவநாதனுக்கும், மூளாய் மாண்புமிகு தொல் குடி ஆறுமுகஞானியார் பரம்பரையில் வந்த செல்லப்பா பாக்கியத்திற்கும் மூத்த புதல்வியாக திருமதி யோகேஸ்வரிதேவி மலேசியத் தலைநகரான கோலாலம்பூரில் 14-3-1929ல் பிறந்தார். இவருக்கு சங்கரலிங்கம், அமிர்தலிங்கம், தவேஸ்வரி, தனலிங்கம் என்போர் உடன் பிறப்புக்களாக அமைந்தனர்.

“திரைகடலோடியும் திரவியம் தேடு” என்னும் முதுமொழிக் கிணங்க இவரது தந்தையார் மலேசியாவில், புகையிரதத் திணைக்களத்தில் எழுது வினாஞராக கடமையாற்றியமையினால், தனது ஆரம்பக் கல்வியை அங்கேயும், பின்னர் மூளாய் சைவப் பிரகாச வித்தியாசாலையிலும் பெற்றார். இவர் இருமரபிலும் உயர்ந்த தூய மானமுதலி கோத்திரத்தில் வந்த பதிவு செய்யப்பட்ட வைத்திய கலாநிதி ஸ்ரீமான் மாரிமுத்தாபிள்ளை செல்லப்பாவினதும், நாகநாதர் செல்லம்மாவினதும் ஏக புதல்வனும், தனது சொந்த மைத்துனருமான பதிவு செய்யப்பட்ட வைத்திய கலாநிதி (R.M.P.) ஸ்ரீமான் செல்லப்பா நடராசாவை 11-2-1951ல் திருமணம் புரிந்தார்.

“மனைத்தக்க மாண்புடையள் ஆகித் தற்கொண்டான்  
வளத்தக்கான் வாழ்க்கைத் துணை” என்னும்

பொய்யாமொழிப் புலவரின் முதுமொழிக்கிணங்க சிவமும் சக்தியும் போல இருவரும் கருத்தொருமித்து இல்லறம் நடாத்தினர். இவரது இல்லறப் பூங்காவில் விக்கினேஸ்வரி, யோகராஜன், மோகனராஜன், மதனராஜன் ஆகிய மக்கட் செல்வங்கள் பிறந்தனர். இவர்களைத் தனது துணைவருடன் இணைந்து கண்ணின் மணிபோலக் காத்து, கல்வி அறிவுட்டிச் சான்றோர் மதிக்கத்தக்க நன்நிலையில் வைத்துள்ளார். இவர்தனது வாழ்க்கைத் துணைவரதும் பிள்ளைகளினதும், மேன்மைக்கும், உயர்ச்சிக்கும், முன்னேற்றத்திற்கும் ஊன்று கோலாக அமைந்து கற்பின் அணிகலமாகத் திகழ்ந்தார்.

திருமதி யோகேஸ்வரிதேவி அவர்கள் தமது அருமை மகள் விக்கினேஸ்வரியை யாழ்ப்பாணம் இந்து மகளிர் கல்லூரியில் கல்வி பயிற்றுவித்து அவர் தம் சிறப்புக்கான விழைந்தார். கொல்லன்கலட்டி மாண்புறு தண்டிகை முதலி வழித்தோன்றல் ஸ்ரீமான் சுப்பிரமணியம் தெய்வானைப்பிள்ளை தம்பதிகளின் ஏக புதல்வன் திருநாவுக்கரசுவை (வர்த்தகர் ஆர். கே. ரி. நேடிங் கொழும்பு) திருமணம் புரிவித்தார். இவர்களுக்கு வானதி, அபிவர்க்ஷினி என்னும் மழலைகள் பிறந்தனர். இவர்களைக் கண்டு களிப்புற்றார்.

இவரது மூத்த மகன் யோகராஜன் இலங்கைப் பல்கலைக்கழக விஞ்ஞானத்துறைப் பட்டதாரியாகி பின்னர் இங்கிலாந்து சென்று ரெக் மைக்கிரோ எலக்ரோனிக்ஸ் பொறியியலாளராகப் பட்டம் பெற்று, இன்று கனடாவில் பணியாற்றுகின்றார். இவரை யாழ்ப்பாணம் மாப்பாணமுதலி வழித்தோன்றல் ஸ்ரீமான் தர்மராஜா தில்லை நாயகி தம்பதிகளின் கனிஷ்ட புதல்வி ஜீவீனியத் திருமணம் புரிவித்தார். இவர்களுக்கு அபிலாஷாஎன்னும் செல்வப்புதல்வி பிறந்துள்ளார். இக்குழந்தை தனது தாய்வழிப்பேரன் பேர்த்தியுடன் இருப்பதால், இம் மழலையுடன் கொஞ்சிக்குலாவும், பாக்கியம் அம்மையாருக்குக் கிடைத்து, அளவற்ற சந்தோஷம் கொண்டார்.

இரண்டாவது மகன் மோகனராஜன் ஜேர்மனியில் உள்ள நிறுவனம் ஒன்றில் களஞ்சியப் பொறுப்பாளராகக் கடமையாற்றுகின்றார். இவரை தனதுதாய்வழி நெருங்கிய உறவினரும், மூளாயைப் பிறப்பிடமாகக் கொண்டவருமாகிய சுன்னாகம் மாப்பாணமுதலி வழி வந்த ஸ்ரீமான் இரத்தினசபாபதி மங்கையர்க்கரசி தம்பதிகளின் மூத்த புதல்வி பவானியைத் திருமணம் செய்து வைத்தார். இவர்களின் திருமணத்தை இந்தியாவில் நடாத்தியமையினால் பல புண்ணிய

தலங்களைத் தரிசிக்கும் பேறு கிடைத்து அளவில்லா ஆனந்தம் கொண்டார். இவர்களுக்கு பிரவீன் என்னும் செல்வப் புதல்வன் இருக்கின்றார். பிறந்த நாள் தொடக்கம் முதலாவது பிறந்ததின வைபவம் வரை பிரவீனது விளையாட்டுக்களையும் நடைமுறைகளையும் வீடியோ படம் எடுத்து அனுப்பியதால், பலமுறை அதனைப் போட்டுப் பார்த்து புளங்காகிதம் அடைந்தார்.

இளையமகன் மதனராஜன் இந்தியாவில் கோயம்புத்தூர் விவசாயப் பல்கலைக்கழகத்தில் மாணவனாகக் கல்வி பயின்று கொண்டிருக்கின்றார். இவரது வரவையே அம்மையார் எதிர்பார்த்துக்கொண்டிருந்தார். இவரையும் மணவாழ்வில் புகுத்துவித்துச் சிறப்புக்கான அபேட்சையுடையவராக இருந்தார். ஆனால் அவரது உடலைப் பிணித்திருந்த நோய் அதற்கு இடையூறு அமைந்து விட்டது.

திருவாட்டி யோகேஸ்வரிதேவி அவர்கள் தம் துணைவரது தொழில் துறையிலும் பக்கபலமாக இருந்தார். உடல் உறுபிணிதீர்க்கும் வைத்தியத்துறையை மேற்கொண்ட தம் கணவர் நாட்டின் பல்வேறு பகுதிகளில் போக்குவரத்து மற்றும் வசதிகள் அற்ற இடங்களில் சேவையாற்ற நேர்ந்த சமயம், தாமும் அவரோடு உடன் இருந்து அவருக்குத் தேவையான பணிகளைச் செய்து அடிசிற்கினியவளாகவும், அன்புடையவளாகவும், படி சொந்தவராத பாவையாகவும் வாழ்ந்தார்.

திருமதி யோகேஸ்வரிதேவி அவர்கள் தம் சகோதரர்களிடத்தும், அருமைச் சகோதரியிடத்தும் அளவற்ற அன்பு கொண்டவர் இவர்களைத் தாயார் என்ற ஸ்தானத்தில் இஊந்து வழிநடத்தினார். தனது பெருமக்களான மனோகரன், மேகலாவையும் பெருமருமக்களான வாசுகி சுகிதரன், ஜெயசுகி, விஜயசுகி, கிரிதரன், பிரபகலா, மிதுனா, வத்சலா விஜயசலா, கௌசலா ஆகியோரைத் தன்வயிற்றில் உதித்த செல்வங்களைப்போல் பேரன்பு செலுத்தினார். அம்மையார் கடவுள் பக்தி மிக்கவர் தாய்மையான உள்ளமும், அன்பு சொரி கண்ணோட்டமும் உடையவராய், மனத்தாலும் பிறருக்குத் தீங்கு எண்ணாத ஒரு குணக்குன்று எதனையும் வெளிப்படையாக எடுத்துக்கூறுவார். உற்றார், உறவினர், நண்பர் அயலவரது சுப, அசுப காரியங்களில் மனப்பூர்வமாகக் கலந்து, அவர்களுக்குத் தேவையான உதவிகளை முன்னின்று செய்வார் இன்றைய அமைதியற்ற சூழ்நிலையில் செய்வதறியாது கலங்குவோருக்கு புத்தி மதிகள் கூறி, வழிமுறைகள் பகர்ந்து கலங்கரை விளக்கெனத் திகழ்ந்தார். இவ்வுலகில் யாவரும் விரும்பவும், எவருக்கும் பயன்படவும் வாழ்ந்தார்.

மூளாய் சித்தி விநாயகப் பெருமானிடத்தில் பேரன்புடையவர். சந்ததி சந்ததியாக தமது வாழ்க்கைத் துணைவரது முன்னோர் செய்து வந்த மூளாய் வரதன்புலோ சித்தி விநாயகப் பெருமானது வருடாந்த உற்சவத்தில் நான்காவது நாள் திருவிழாவைத் தனது துணை வருடன் இணைந்து பக்தி கிரத்தையுடன் நடாத்தி மனம் பூரிப்பார்.

“தென்புலத்தார் தெய்வம் விருந்தொக்கல் தானென்றாங்கு ஐம்புலத்தாறு ஒம்பல் தலை” என்று வள்ளுவப்பெருந்தகை கூறியுள்ள இல் வாழ்வார்க்குரிய இயல்புகளுடன் அமரர் யோகேஸ்வரிதேவி அவர்கள் துணைவருடன் இல்லறம் நடாத்தினார். இவர்களது இல்லம் எக்காலமும் விருந்தோம்பும் மனையாகவே திகழ்ந்தது.

இவ்வாறு இனிதே அம்மையாரின் வாழ்க்கை சென்று கொண்டிருந்த பொழுது, அருமைத் தாயாரையும் துணைவரையும், மக்கள் மருமக்களையும், உடன் பிறந்தோரையும், உறவினர்களையும் துக்க சாகரத்தில் அமிழ்ந்தவிட்டு, நீர்க்குமிழிக்கு ஒத்த யாக்கையைத்துறந்து மாலைப் பொழுதில் ஆலயங்களில் எல்லாம் மணிகள் ஒலிக்க சிவானந்தமாகிய நீரில் ஆழ்ந்து 6-12-90 வியாழக்கிழமை தனது 61வது வயதில் சுமங்கலியாக பேரின்பப் பேறு பெற்றார்.

அன்றரின் ஆத்மா சாந்தியடைய பிரார்த்திப்போமாக

ஓம்சாந்தி! ஓம்சாந்தி! ஓம்சாந்தி!



# அமரர் திருமதி யோகேஸ்வரிதேவி நடராசா

அ வ ர் க ளி ன்

## பிரிவாற்றாமைப் புலம்பல்

### தாயர்

ஐயிரண்டு திங்களதாய் அகத்திருத்திப் புவிமீதில்  
அழகும் பார்த்தேன்  
செய்யவளே என்னருமை மூத்தவளே உணையின்று  
இழக்க லானேன்  
தையலுன்றன் சொற்கேட்டுச் செயல்பார்த்துத் தரணிமிசைப்  
புளகம் கொண்டேன்  
ஐயோவினி எப்பொழுது என்னருகில் அமர்ந்திருக்க  
வருவா யம்மா.

### கணவர்

இன்பமதில் இணைந்திருந்து எனக்கினிய பத்தினியாய்  
மைத்துனியே இருந்தாயம்மா  
துன்பமதில் தோயவிட்டுத் தோகையேநீ எங்குற்றாய்  
துலக்கு வாயே  
அன்பினொடு அருகமர்ந்து அருமையதாய் உணலுட்டி  
அகத்தில் வாழ்ந்தாய்  
வன்பினொடு நீசெல்ல அம்மாநான் உனக்கிழைத்த  
துன்பம் என்னே.

### மகள் விக்கினேஸ்வரி

அம்மாஎன் அருமைமிகு ஆருயிரே எனைவளர்த்த  
தெய்வத் தாயே  
இம்மாநிலம் அதனில் என்னையொரு புத்திரியாய்  
ஏற்றே நின்றீர்  
கைம்மாறு கருதாது கண்ணை இமை காப்பதுபோல்  
காத்த தாயே  
சும்மாநீர் என்னருகில் இருந்தாலும் துணையன்றோ  
இனியென் செய்வேன்.

## மகன் யோகராஜன்

அருமையொடு எனைப்பெற்று அவனிமிசை அறிவூட்டி  
அன்பும் செய்து  
பெருமைபெற கண்டாவில் பேரோடு விளங்குதற்கு  
வழியும் செய்தீர்  
சிறுமையதைக் கண்டாலும் சீரூது சினக்காது  
புத்தி சொல்வீர்  
கருமமதை ஆற்றுதற்கு இனியெவரைக் காண்போம் நாம்  
செல்வத் தாயே.

## மகன் மோகனராஜன்

நித்திரையிற் கூடநம்மைக் கையைவிடா தொன்றாகச்  
சேர்த்துக் கொள்வீர்  
உத்தமியே உம்முடைய பிரிவதனை நாமெங்கண்  
சலித்துக்கொள்வோம்  
இத்தரையில் எமக்கினிய தெய்வமதாய் விளங்கியஎம்  
அம்மா அம்மா  
புத்திரரின் சோகமது கேட்கலையோ எங்குந்நீர்  
விளம்பு விரே.

## மகன் மதனராஜன்

அம்மாவுன் செல்வமகன் மதனனையும் மறந்தனையோ  
அரற்று கின்றோம்  
எம்மாது இவ்வுலகில் உம்மைப்போல் மக்களையும்  
வளர்த்தா ரம்மா  
செம்மாது இலக்குமிபோல் எமதில்ல ஜோதியென  
விளங்கி நின்றீர்  
பெம்மானின் திருவடிக்கே போகினையோ எமதரிய  
தெய்வத் தாயே.

## மருமகன் திருநாவுக்கரசர்

ஏகமொரு புத்திரியாய் எனக்கிணைந்த இனியதொரு  
மனையாள் தந்தீர்  
சோகமெலாம் ஒருசேரத் துவழ்கின்றோம் துணையின்றித்  
தவித்து நின்றோம்  
தாசுமென வந்தார்க்குத் தயவுடனே நீருணவு  
கொடுத்துக் காத்தீர்  
சாகவுமேன் மனம்கொண்டீர் தாரணியில் உமையென்றும்  
மறக்க மாட்டோம்.

## மருமக்கள் ஜீவினி பவானி

மாமியே எங்களது அருமைபெறு அன்பான  
தாயே யன்றோ  
பூமிமேல் எங்களையும் பிள்ளைகளாய் நினைத்துநிதம்  
நடந்தீ ரம்மா  
பாவியேம் உமைப்பிரிந்து பாரதனில் வாழ்ந்திடவும்  
வழியொன் றுண்டோ  
தேவியே எங்களது குலக்குன்றே உமையினிமேல்  
காண்ப தென்றோ.

## சகோதரர்கள் சகோதரி

ஒன்றாகப் பிறந்திட்டோம் ஓர் கலத்தில் உண்டிட்டோம்  
உறவாய் வாழ்ந்தோம்  
சென்றாயோ எம்மருமைச் சோதரியே தேற்றவுமோர்  
மனித ருண்டோ  
மன்றும் கூத்தனது திருவடியே சரணென்று  
நம்பி வாழ்ந்தீர்  
குன்றாத உமதன்பு எமையிங்கு வாட்டுதம்மா  
குணத்தின் குன்றே.

## மைத்துனர் மைத்துனிமார்

பாரினிலே மைத்துனிமார்போல் நீங்கள் எம்முடனே  
பழகவில்லை  
ஊரினிலே நீருமொரு உத்தமியாய் நமக்குநல்ல  
துணையும் செய்தீர்  
தேரினிலே நீர் ஏறிச் சென்றதென்னே தென்புலமும்  
செப்புவீரே  
யாரினிமேல் எமக்கிங்கு துணைசெய்வார் அன்புடைய  
தெய்வ ஜோதி.

## பேரப்பிள்ளைகள்

பாலுடனே சோறாட்டிப் பாட்டியெங்கள் மனம் குளிர  
வளர்த்தே வைத்தீர்  
காலனவன் இன்றும்மை அழைத்திடவும் கதறியழச்  
செய்தே விட்டீர்  
சாலவுமுன் பண்பாடு யாருக்கு வருமந்தோ  
அன்புப் பாட்டி  
மேலுற்ற தேவர்களும் உமையழைத்துச் சென்றனரே  
விளம்பு வீரே

## பெருமக்கள்

பெற்றதொரு மக்களைப் போல் புவிமீதம்மா பேணியே  
எங்களையும் காத்திரன்றோ  
சுற்றமெலாம் சூழ்ந்திருந்து வாழுகின்ற வாழ்வதனைத்  
துணையாக கொண்டீர்  
சுற்றறிந்தோர் ஏத்துதற்கும் கருதிய குணம் படைத்த  
எங்கள் தாயே  
பற்றதனை விட்டின்று பறந்தீரே உப்பிரிவைத்  
தரிக்க வாற்றோம்.

## பெருமருமக்கள்

எங்களது மாமியைப் போல் இன்முகமும் இன்சொல்லும்  
பரிவும் காட்டி  
மங்களங்கள் மிகப் பொலிய மருவி எங்கள் குலமதனைச்  
சிறக்கச் செய்தீர்  
திங்களது இல்லாத வானம் போல் இன்றெமது  
குடும்பம் வாட  
தங்காது ஆருயிரை அந்தகனும் பறித்திட்டான்  
ஆற்ற மாட்டோம்.

## தேற்றம்

உறங்குவது போலும் சாக்காடு உறங்கி  
விழிப்பது போலும் பிறப்பு - திரம் மிகுந்த  
யோகேஸ்வரி தேவியெனும் தோகை சிவன்தாளே  
ஏக மெனச் சென்ற ளிசை.



சிவமயம்

கச்சியப்ப முனிவர் அருளிய  
விநாயகர் அட்டகம்

பந்த மகற்றும் அனந்த குணப்  
பரப்பும் எவன் பால் உதிக்குமோ  
எந்த உலகும் எவனிடத்தில்  
எண்டி இருந்து கரக்குமோ  
சந்தமறை ஆகமங்கலைகர்  
அனைத்தும் எவன்பால் தகவருமோ  
அந்த இறையாங்கணபதியை  
அன்பு கூரத் தொழுகின்றும். 1

உலகம் முழுதும் நீக்கமற  
ஒன்றாய் நிற்கும் பொருள் எவன் அவ்  
வுலகிற் பிறக்கும் விகாரங்கள்  
உறாத மேலாம் ஒளியாவன்;  
உலகம் புரியும் வினைப்பயனை  
ஊட்டும் களை கண் எவன்; அந்த  
உலக முதலைக் கணபதியை  
உவந்து சரணமடைகின்றும். 2

இடர்கள் முழுதும் எவனருளால்  
எரி வீழும் பஞ்சென மாயும்;  
தொடரும் உயிர்கள் எவனருளால்  
கூரர் வாழ்பதியும் உறச்செய்யும்  
கடவுள் முதலோர்க் கூறின்றிக்  
கருமம் எவனான் முடிவுறும்; அத்  
தடவு மருப்புக் கணபதி பொற்  
சரணஞ் சரணமடைகின்றும். 3

மூர்த்தியாகித் தலமாகி

முந்நீர்க் கங்கை முதலான  
தீர்த்தமாகி அறிந்தறியாத்

திறத்தினனும் உயிர்க்கு நலம்  
ஆர்த்தி நாளும் அறியாமை

அகற்றி அறிவிப்பான் எவன்  
அப்போர்த்த கருணைக் கணபதியைப்  
புகழ்ந்து சரணம் அடைகின்றும்.

4

செய்யும் வினையின் முதல் யாவன்;

செய்யப்படும் அப் பொருள் யாவன்  
ஐயமின்றி உளதாகும்

அந்தக் கருமப் பயன் யாவன்;  
உய்யும் வினையின் பயன் விளைவின்;

ஊட்டுவிப்பான் எவன்; அந்தப்  
பொய்யில் இறையைக் கணபதியைப்  
புரிந்து சரணம் அடைகின்றும்.

5

வேதம் அளந்தும் அறிவரிய

விகிர்தன் யாவன்; விழுத்தகைய

வேத முடிவில் நடம் நவிலும்

விமலன் யாவன்; விளங்குபர

நாத முடிவில் வீற்றிருக்கும்

நாதன் எவன்; எண்குணன் எவன்;

அப்போத முதலைக் கணபதியைப்

புகழ்ந்து சரணமடைகின்றும்.

9

மண்ணின் ஒர் ஐங்குணமாகி

வதிவான் எவன்; நீ ரிடைநான்காய்

நண்ணி அமர்வான் எவன்; தீயின்

மூன்றாய் நவில்வான் எவன்; வளியின்

எண்ணும் இரண்டும் குணமாகி

இயைவான் எவன்; வானிடை ஒன்றும்

அண்ணல் எவன்; அக்கணபதியை

அன்பிற் சரணமடைகின்றும்.

7

பாச அறிவிற் பசு அறிவிற்  
 பற்றற் கரிய கரிய பரன் யாவன்;  
 பாச அறிவும் பசு அறிவும்  
 பயிலப் பணிக்கு மவன் யாவன்;  
 பாச அறிவும் பசு அறிவும்  
 மாற்றி மேலாம் அறிவான  
 தேசன் எவன்; அக்கணபதியைத்  
 திகழச் சரணமடைகின்றும்.

9

இத்தோத்திரப் பாடல்களை மூன்று நாட்கள், முப்  
 பொழுதும் ஒதுபவர் எல்லா வகைப் பேறுகளையும் பெறுவர்.  
 எட்டு நாட்கள் ஒதுபவரும், சதுர்த்தியன்று எட்டு முறை  
 ஒதுபவரும் அட்டமா சித்திகளையடைவர். நாள் தோறும்  
 பத்து முறையாக இரண்டு திங்கள் ஒதுபவர் அரசர் வசிய  
 மடைவர். அவ்வாறு இருபத்தொருமுறை ஒதுபவர் மக்கட்  
 பேறு, கல்வி, செல்வம் முதலிய எல்லா நலன்களையும்  
 பெறுவர் என்று விநாயகப் பெருமான் காசிபர் முதலி  
 யோர்க்கு அருளினர்.



[Handwritten signature and scribbles at the bottom of the page.]

# திருமுறைப் பாடல்கள்

திருச்சிற்றம்பலம்

## தேவரம்

வேதமோதி வெண்ணூல் பூண்டு வெள்ளை எருதேறிப்  
பூதஞ்சூழப் பொலிய வருவார் புலியின் உரித்தோலார்  
நாதா எனவும் நக்கா எனவும் நம்பா என நின்று  
பாதம் தோலுவார் பாவம் தீர்ப்பார் பழன நகராரே.

## திருவாகம்

நீராவடு வரீரன்ன கண்ணி பங்கா நின் மலரடிக் கே  
கூவிடுவாய் கும்பிக் கே யிடுவாய் நின் குறிப்பறியேன்  
பாவிடையாடுகுழல் போற்கரந்து பரந்த துள்ளம்  
ஆகெடுவேன் உடையாய் அடியேன் உன் அடைக்கலமே.

## திருவிசைப்பா

அற்புதத் தெய்வம் இதனின் மற்றுண்டே  
அன்பொடு தன்னை அஞ்செழுத்தின்  
சொற்புதத் துன்வைத் துள்ளம் அள்ளுறும்  
தொண்டருக்கு என்டிசைக் கணகம்  
பற்புதக் குவையும் பைம்பொன் மானிகையும்  
பவளவா உலர்ப்பனை முலையும்  
கற்பகப் பொழிலும் முழுதுமாம் கற்கை  
கொண்ட சோழேச்சரத்தானே.

## திருப்பல்லாண்டு

சீகும் திருவும் பொலியச் சிவலோக  
காயகன் சேவடிக் கீழ்  
ஆகும் பெருத அறிவு பெற்றேன்  
பெற்றதார் பெறுவாருலகில்  
ஊகும் உலகும் கழற வழி  
உமை மணவாளனுக் காட்  
பாரும் விகம்பும் அறியும் பரிசு நாம்  
பல்லாண்டு கூறுதுமே.

## தீர்ப்புராணம்

வானுலகும் மண்ணுலகும் வாழ மறை வாழப்  
பான்மை தரு செய்ய தமிழ் பார்பிசை விளங்க  
ஞான மத ஜந்துகர மூன்று விழி நால்வாய்  
ஆனைமுகனைப் பரவி அஞ்சலி செய்கிற்பாம்.

## தீர்ப்புகழ்

தொந்தி சரிய மயிரே வெளிற் றிரை  
தந்தமசைய முதிகே வளைய இதழ்  
தொங்க வெருகை தடிமேல் வரமகளிர்

சகையாடி

தொண்டு கிழவனீவ னூரென இருமல்  
கிண்கிணெனமு னுரையே குழறவிழி  
துஞ்ச குருடு படவே செவிறு படு

செவியாகி

வந்த பிணியுமதிலே மிடையு மொரு  
பண்டிதனுமெ யுறுவேதனையு மின  
மைந்தகூடைமை கடனே தெனமுடுகு

துயர்மேவி

மங்கையழுது விழவே யமபடர்கள்  
நின்று சருவமலமே யொழுகவுயிர்  
மங்கு பொழுது கடிதே மயிலின்மிசை

வரவேணும்

எந்தை வருக ரகுநாயக வருக  
மைந்த வருக மகனே யினிவருக  
என்கண் வருக எனதாருயிர் வருக

அபிராம

இங்கு வருக அரசே வருக முகை  
யுண்கவருக மலர்குடிட வருக  
என்று பரிவினெழு கோசலை யுகல

வருமாயன்

சிந்தை மகிழு மருகா குறவரிள  
வஞ்சி மருவு மழகா அமரர் சிறை  
சிந்த அசுரர் கிளைவே ரொடுமடிய

அடுத்திரா

தின்களரவு நதி குடிய பரமர்  
தத்தகூகர அகையே கரை பொருத  
செந்தி எனகரி லினிதே மருவிவனர்

பெருமானே

## வாழ்த்து

வான்முகில் வழாது பெய்க; மலீவளஞ் சுரக்க; மண்ணன்  
கொன்முறை அரசுசெய்க; குறைவிலா துயிர்கள் வாழ்க;  
நான்மறை அறங்கள் ஒங்க; நற்றவம் வேள்வி மல்க;  
மேன்மை கொள் சைவந்தி விளங்குக உலகமெல்லசம்.

திருச்சிற்றம்பலம்

# நன்றி நவிலல்

★★★★★★

எமது குடும்பத் தலைவி நோய்வாய்ப்பட்டிருந்த பொழுது அவர்களுக்குக் கண்ணும் கருத்துமாக வைத்திய சிகிச்சை அளித்த மூளாய் கூட்டுறவு வைத்தியசாலை வைத்தியப் பெருந்தகைகள் அனைவருக்கும் மற்றும் தாதிமார்கட்கும், மறைவிலன்று வருகைதந்து அஞ்சலி செலுத்தி, அனுதாபங்கள் தெரிவித்து, ஆறுதல் அளித்த உற்றூர், உறவினர், அயலவர்கள், வெளியூர் நண்பர்கள், ஊரவர்கள் அனைவருக்கும்

இன்று (05-01-1991) நடைபெறும் அந்தியேட்டி சபிண்டகரணக் கிரியைகளிலும், எமது அழைப்பை மனமுவந்து ஏற்று வருகைதந்து சிறப்பித்த அனைவருக்கும் எமது உளங்கனிந்த நன்றியையும், வணக்கத்தையும் தெரிவிக்கின்றோம்.

செ. நடராசா  
டக்கள், மருமக்கள்,  
பேரப்பிள்ளைகள்

திருமொழி அச்சகம், சங்காணம்.